

कोव्हीड-१९ विषाणुचा प्रादुर्भाव रोखण्यासाठी
करावयाच्या उपाययोजनांसाठी राज्य आपत्ती
प्रतिसाद निधीमधून (SDRF) निधी वितरित
करण्यासाठी कार्यपद्धती विहित करणे
आंतर विभागीय समिती गठीत करणेबाबत.....

महाराष्ट्र शासन
महसुल व वन विभाग
शासन निर्णय, क्रमांक: सीएलएस-२०२०/प्र.क्र.१९८/म-३
मंत्रालय, मुंबई - ४०० ०३२
दिनांक : २७ जुलै, २०२०

संदर्भ : १) केंद्र शासन, गृह मंत्रालय, यांचे पत्र क्र. ३३-४/२०२०-MDM-I, दि.१४ मार्च, २०२०.
२) शासन निर्णय , समक्रमांक, दिनांक १६ मार्च, २०२० व दि. २८ मार्च, २०२०.

प्रस्तावना:

देशात व राज्यामध्ये कोव्हीड-१९ चा प्रादुर्भाव नियंत्रित करण्याची निकड विचारात घेवून आवश्यक उपाययोजना करण्यासाठी राज्य आपत्ती प्रतिसाद निधीमधून निधी खर्च करण्यासाठी केंद्र शासनाने संदर्भाधीन क्रमांक १ येथील पत्रान्वये कोव्हीड-१९ ला अधिसूचित आपत्ती म्हणून घोषित केले आहे. तसेच राज्य आपत्ती प्रतिसाद निधीमधून (SDRF) कोव्हीड-१९ करिता खर्च करण्यासाठी अनुज्ञेय असलेल्या खर्चाच्या बाबी व निकष निश्चित केले आहेत. आपत्ती व्यवस्थापन अधिनियम २००५ मधील कलम २० अन्वये गठीत करण्यात आलेल्या राज्य कार्यकारी समितीच्या मान्यतेने राज्य आपत्ती प्रतिसाद निधीमधून (SDRF) निधी मंजूर करण्यात येतो. कोव्हीड-१९ चा प्रादुर्भाव रोखण्यासाठी राज्य आपत्ती प्रतिसाद निधीमधून निधी मागणीचे प्रस्ताव क्षेत्रीय स्तरावरून राज्य शासनास प्राप्त होत आहेत. या प्रस्तावामध्ये तांत्रिक बाबींचा समावेश असल्याने राज्य कार्यकारी समितीकडून निधी मंजूर होण्यापूर्वी स्वतंत्र अशा आंतर-विभागीय छाननी समितीमार्फत असे प्रस्ताव तपासून घेणे आवश्यक असल्याने या प्रयोजनासाठी आंतर-विभागीय छाननी समिती गठीत करून त्यांच्यामार्फत राज्य कार्यकारी समितीसमोर प्रस्ताव सादर करण्यासाठी कार्यपद्धती ठरविण्याची बाब शासनाच्या विचाराधीन होती.

शासन निर्णय:

कोव्हीड-१९ चा प्रादुर्भाव रोखण्यासाठी करावयाच्या विविध उपाययोजनांसाठी विभागीय आयुक्तांकडून निधीची मागणी केली जात आहे. या संपूर्ण प्रक्रियेमध्ये एकसुत्रता रहावी तसेच निधीची मागणी करण्यात आलेल्या प्रस्तावांची राज्य आपत्ती प्रतिसाद निधी (SDRF) करिता संदर्भाधीन क्रमांक १ येथील पत्रान्वये विहित केलेल्या निकषानुसार योग्य छाननी होणे आवश्यक आहे. कोव्हीड-१९ चा प्रादुर्भाव रोखण्यासाठी करावयाच्या उपाययोजनांसाठी राज्य आपत्ती प्रतिसाद निधी (SDRF) मधून खर्चासाठी अनुज्ञेय करण्यात आलेले निकष व बाबी ह्या आरोग्य विभागाशी निगडीत असून तांत्रिक स्वरूपाच्या आहेत. त्यामुळे निधी मागणीसाठी प्राप्त होणाऱ्या प्रस्तावांची तांत्रिक विभागातील असे ज्ञान असणाऱ्या सक्षम अधिकाऱ्यांकडून सर्वसमावेशक छाननी झाल्यानंतर योग्य त्या शिफारसीसह असे प्रस्ताव राज्य कार्यकारी समितीच्या मंजूरीसाठी सादर झाल्यास निधी मंजूरीमध्ये सुलभता येईल व व्दिरुक्ती होणार नाही. यासाठी कोव्हीड-१९ साठी निधी मागणीच्या प्रस्तावांची तांत्रिक व इतर बाबींवर छाननी करून राज्य कार्यकारी समितीस शिफारस करण्यासाठी पुढीलप्रमाणे आंतर-विभागीय छाननी समिती (Inter Departmental Scrutiny Committee) गठीत करण्यात येत आहे.

२. आंतर-विभागीय छाननी समितीची (Inter Departmental Scrutiny Committee) रचना खालीलप्रमाणे असेल:

- | | |
|--|----------------|
| १. संचालक, आरोग्य सेवा, महाराष्ट्र राज्य | - अध्यक्ष |
| २. संचालक, आपत्ती व्यवस्थापन | - सदस्य |
| ३. संचालक, वैद्यकीय शिक्षण व संशोधन | - सदस्य |
| ४. सहसंचालक (प्रशासन व अर्थसंकल्प)
आरोग्य सेवा संचालनालय, मुंबई | - सदस्य |
| ५. ज्या महसुली विभागातील प्रस्ताव असतील
त्या विभागीय आयुक्त कार्यालयातील उपआयुक्त (महसुल) | - सदस्य - सचिव |

३. कोव्हीड-१९ चा प्रादुर्भाव रोखण्यासाठी करावयाच्या विविध उपाययोजनांसाठी विभागीय आयुक्त अथवा प्रशासकिय विभागाच्या सचिवांकडून राज्य आपत्ती प्रतिसाद निधीमधून (SDRF) निधीच्या मागणीसाठी प्राप्त होणारे प्रस्ताव यापुढे आंतर-विभागीय छाननी समितीसमोर (Inter Departmental Scrutiny Committee) संबंधित सदस्य सचिवांकडून सादर करण्यात येतील. समितीच्या छाननीनंतर, राज्य आपत्ती प्रतिसाद निधीच्या (SDRF) विहित निकषानुसार देय ठरणान्या व आवश्यक असणान्या निधीची समितीने शिफारस करावी. आंतर-विभागीय छाननी समितीच्या शिफारशीसह सदस्य सचिवांनी असे प्रस्ताव राज्य कार्यकारी समितीसमोर ठेवण्यासाठी या विभागास पाठवावे. अशा प्रस्तावावर राज्य कार्यकारी समिती अंतिम निर्णय घेईल.

४. आंतर-विभागीय छाननी समिती खालील बाबींवर प्रस्तावांची छाननी करून निकषानुसार देय असलेला तसेच आवश्यक निधी मंजूर करण्याच्या शिफारसीसह प्रस्ताव समितीचे सदस्य-सचिव यांचेकडून आपत्ती व्यवस्थापन, मदत व पुनर्वसन प्रभागास सादर करण्यात येतील.

- १) कोव्हीड-१९ चा प्रादुर्भाव रोखण्यासाठी राज्य आपत्ती प्रतिसाद निधी (SDRF) मधून निधी मागणीचे विभागीय आयुक्तांचे प्रस्ताव त्या त्या महसुली विभागातील उप आयुक्त (महसुल) तथा सदस्य-सचिव यांचेकडून समितीसमोर सादर केले जातील.
- २) संदर्भाधीन क्रमांक १ व २ येथे नमूद केलेल्या आदेशानुसार राज्य आपत्ती प्रतिसाद निधीसाठी (SDRF) विहित निकषानुसार समितीकडून अशा प्रस्तावांची छाननी करण्यात येईल. निकषानुसार अनुज्ञेय असलेल्या बाबींसाठी केलेली मागणीच विचारात घेण्यात यावी.
- ३) संबंधित जिल्ह्यातील/क्षेत्रातील कोव्हीड-१९ ची सध्याची परिस्थिती व भविष्यातील प्रक्षेपण (Projection), यासाठी सध्या उपलब्ध असलेल्या सुविधा व करण्यात आलेली मागणी यांचे विश्लेषण करून निधी मागणीची व्यवहार्यता व आवश्यकता तपासून आंतर-विभागीय छाननी समिती योग्य शिफारस करेल.
- ४) राज्य आपत्ती प्रतिसाद निधीमधून (SDRF) निधीची शिफारस करताना, मागणी करण्यात आलेल्या सुविधांसाठी/बाबीसाठी/यंत्रसामुग्री/औषधांसाठी इतर अन्य स्रोताद्वारे जसे, जिल्हा नियोजन समिती (DPC), राष्ट्रीय आरोग्य अभियान, आरोग्य विभागाच्या नियमित योजना व शासनाच्या अन्य योजनांमधून मिळू शकणाऱ्या निधीचा देखील विचार करण्यात यावा. अन्य स्रोताद्वारे/योजनांमधून मिळणारा निधी विचारात घेवून राज्य आपत्ती प्रतिसाद निधी (SDRF) मधून संबंधित विभागीय आयुक्तांना आवश्यक निधी मंजूर करण्याबाबत सदस्यांच्या स्वाक्षरीसह आंतर-विभागीय छाननी समिती त्यांची स्वयंस्पष्ट शिफारस या विभागाकडे पाठवेल.

- ५) विभागीय आयुक्तांना त्यांच्या मागणीप्रमाणे राज्य आपत्ती प्रतिसाद निधी (SDRF) मधून आवश्यक असलेल्या निधीची समितीकडून शिफारस करताना याच प्रयोजनासाठी संबंधित विभागांना / जिल्ह्यांना यापूर्वी वितरित करण्यात आलेल्या निधीच्या खर्चाची उपयोगिता प्रमाणपत्रे व यासंदर्भातील शासनाचे प्रचलित नियम विचारात घेवून आंतर-विभागीय छाननी समिती खालील नमुन्यात जिल्हानिहाय/महापालिकानिहाय निधीची शिफारस करण्याची कार्यवाही करेल. अनुदान मंजूरीच्या प्रक्रियेमध्ये सुलभता येण्यासाठी समिती त्यांच्या स्तरावर तपशीलवार नमुने विकसित करू शकेल.

अ. क्र.	बाबी	मागणी करण्यात आलेली रक्कम	समितीने शिफारस केलेली अनुदानाची रक्कम
1	<u>Measures for quarantine for sample collection and screening</u> a) Provision for temporary accommodation, food, clothing medical care, etc. for people affected and sheltered in quarantine camps (other than home quarantine) or for cluster containment operations b) cost of consumables for sample collection c) Support for checking, screening and contact tracing		
2	<u>Procurement of essential equipments /labs for response to COVID-19</u> a) Cost of setting up additional testing laboratories within the Government and the cost of consumables b) Cost of personal protection equipment for healthcare, municipal, police and fire authorities. c) Cost of thermal Scanners, ventilators, air purifiers, and consumables for Government hospitals		
3	<u>Relief measures</u> - provision for temporary accommodation, food, clothing, medical care etc, applicable to homeless people, including migrant labourers, stranded due to lockdown measures, and sheltered in the relief camps and other places for providing them food etc. for containment of spread of COVID-19 in the State.		

५. कोव्हीड-१९ साठी अनुदान तात्काळ उपलब्ध करून देणे आवश्यक आहे. त्यामुळे वरील कार्यवाही अत्यंत तातडीने करून शिफारसीसह प्रस्ताव शासनास पाठविण्यास विलंब होणार नाही याची दक्षता समितीने घ्यावी.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्रमांक २०२००७२७१५३३१२८२१९ असा आहे.

महाराष्ट्राचे राज्यपाल यांच्या आदेशानुसार व नावाने,


(सु.ह.उमराणीकर)
उपसचिव, महाराष्ट्र शासन

प्रति,

१. मा.मुख्यमंत्री यांचे प्रधान सचिव, मंत्रालय, मुंबई,

२. मा.उपमुख्यमंत्री यांचे सचिव,मंत्रालय,मुंबई
३. अपर मुख्य सचिव (वित्त), मंत्रालय,मुंबई,
४. प्रधान सचिव (सार्वजनिक आरोग्य विभाग),जी.टी.हॉस्पिटल, मुंबई,
५. सचिव (वैद्यकीय शिक्षण व औषधी द्रव्ये विभाग), जी.टी.हॉस्पिटल,मुंबई
६. संचालक (आरोग्य सेवा), आरोग्य सेवा संचालनालय, महाराष्ट्र राज्य,मुंबई,
७. सर्व विभागीय आयुक्त,
८. संचालक,आपत्ती व्यवस्थापन, मंत्रालय, मुंबई
९. संचालक, वैद्यकीय शिक्षण व संशोधन,मुंबई
१०. सर्व जिल्हाधिकारी,
११. सर्व महानगर पालिका आयुक्त
१२. महालेखापाल (लेखा व अनुज्ञेयता) १/२, महाराष्ट्र, मुंबई/नागपूर,
१३. महालेखापाल (लेखा परिक्षा) १/२,महाराष्ट्र,मुंबई/नागपूर,
१४. संचालक, लेखा व कोषागारे ,मुंबई
१५. सहसंचालक (प्रशासन व अर्थसंकल्प), आरोग्य सेवा संचालनालय,मुंबई
१६. मा.मुख्य सचिवांचे उपसचिव,मंत्रालय,मुंबई
१७. सर्व उप आयुक्त (महसुल), विभागीय आयुक्त कार्यालय (विभागीय आयुक्तांमार्फत)
१८. सहसचिव व वित्तीय सल्लागार,मदत व पुनर्वसन, मंत्रालय, मुंबई
१९. निवड नस्ती (म-३)